

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీనయినారాచార్య విరచితం

॥ శ్రీమద్వేదాంతదేశిక విగ్రహధ్యానం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీమద్వేదాంతదేశిక విగ్రహాధ్యానం ॥

శ్రీమల్లక్ష్మణ యోగీంద్ర సిద్ధాంత విజయధ్వజం।

విశ్వామిత్ర కులోద్భూతం వరదార్యమహం భజే॥

మనః ప్రసూనస్తబకం మదీయం

నాథస్య కౌతూహలమాతనోతు।

బిభర్తి యో భాగవతేషు సర్వ-

తంత్రస్వతంత్రేషు చ పారతంత్ర్యం॥ 1 ॥

శ్రీవాదిహంసాంబుద దేశికేంద్ర

పాదాంబుజ ద్వంద్వ పరాగదైవం।

శ్రీవేంకటేశం గురుసార్యభౌమం

చేతశ్చిరం భావయ సౌమ్యరూపం॥ 2 ॥

శ్రీమత్త్రయీశేఖర దేశికస్య

శ్రీవేంకటేశస్య వపుర్మనోజ్ఞం।

ఆదిత్యవర్ణం విశదం మమాక్షణీః

ఆపాదచూడాపదమావిరస్తు॥ 3 ॥

నిర్నిద్రపంకేరుహయుగ్మశోభా

నిరాకృతిప్రౌఢపదాబ్జయుగ్మం।

నీరంద్ర నిర్యన్నఖచంద్రచంద్రా

తపస్ఫుటద్ధ్యాయహృదంధకారం॥ 4 ॥

నిజార్థచంద్రోపమితాలకోద్యన్

నిరంతరోద్భాసి సితోర్ధ్వపుండ్రం।

సితాయతస్వచ్ఛసరోజబంధం
మునేః శతారేరివ మూర్తిభేదం॥ 5॥

ముఖేంద్వధః పాతి కరోత్కరాకృతి
స్ఫుటచ్ఛవిశ్వమశ్రుపరిష్కృతోరసం।
సితోపవీతం తులసీసరోరుహ
అక్షమాలికాలంకృతచారుకంధరం॥ 6॥

అనంగ సౌ వర్ణ నిషంగకాంతి
ప్రసంగభంగావహ చారుజంఘం।
లసత్కకుద్మత్కకుదాభిరూప్య
నితాంతనిర్భాసితజానుయుగ్మం॥ 7॥

రంభావరస్తంభ విజృంభమాణ
దుర్గర్వసర్వంకష సక్తిదృశ్యం।
కటీతటశ్లష్టపవిత్రశుభ్రాం-
తరీయనిర్భాసి నితంబబింబం॥ 8॥

ఆవర్తగర్తోజ్వల నాభి చక్రం
అత్యాయతోరస్థలదీప్యమానం।
ఆజాను లంబ్యాయత వృత్త బాహుం
అత్యున్నతాంసం శ్రితగూఢజత్రుం॥ 9॥

శంఖప్రతిస్పర్ధిసుజాతకంఠం
శాంతోపమానాయితకర్ణపాశం।
సుస్నిగ్ధబద్ధస్మితచూతపోత
నవ్యప్రవాలోపమితాధరోష్టం॥ 10॥

సునిర్మలోదంచితమౌక్తికాలీ
జడీకృతప్రౌఢిమదంతపంక్తిం।

వికాసినాసాపుటకాంతిశాంత
ప్రపుల్లతిల్యప్రసవావలేపం || 11 ||

నాసాలసత్ కల్పలతా ప్రసూన
యుగాయితాంభోరుహచారునేత్రం |
త త్సోరభాస్రూణవినిశ్చలాలి
ద్వయోపమభ్రూయుగళాభిరామం || 12 ||

సుజాత చరణాంబుజం సుదృఢగుల్ఫ జానూరుకం
సితాంతరకటీతటం సుభగనాభివక్షోగళం |
సుదీర్ఘయుగబాహుకం శుభకపోలనాసాక్షికం
మనోరుచిరమాలికం కలయ వేంకటేశం గురుం || 13 ||

రథాంగజలజాంకితః సులలితోర్ధ్వపుండ్రోజ్జ్వలః
సరోజతులసీమణిగ్రథితమాలికాభూషణః |
సితాంశుకయుగాంచితః స్మితముఖో దయాశితలః
చకాస్తు హృది మే సదా స గురువేంకటాధీశ్వరః || 14 ||

య ఇమాం దినచర్యం చ విగ్రహధ్యానపద్ధతిం |
వరదార్యకృతాం భక్త్యా శీలయేత్ ముక్త ఏవ సః || 15 ||

|| ఇతి శ్రీమద్వేదాంతదేశిక విగ్రహధ్యానం సమాప్తం ||